

ابوالاعلیٰ



تَفْسِيرُ سُورَةِ

الْفُرْقَانِ




أبو الأعلى

أبو الأعلى

تَفْسِيرُ سُورَةِ

الْفُرْقَانِ



نَبَاِ چہ

نام | پہلی ہی آیت تَبٰرَكَ الَّذِي نَزَّلَ الْفُرْقَانَ سے ماخوذ ہے۔ یہ بھی قرآن کی اکثر سورتوں کے ناموں کی طرح علامت کے طور پر ہے نہ کہ عنوانِ مضمون کے طور پر۔ تاہم مضمونِ سورہ کے ساتھ یہ نام ایک قریبی مناسبت رکھتا ہے جیسا کہ آگے چل کر معلوم ہوگا۔

زمانہ نزول | اندازِ بیان اور مضامین پر غور کرنے سے صاف محسوس ہوتا ہے کہ اس کا زمانہ نزول بھی وہی ہے جو سورہ مومنون وغیرہ کا ہے، یعنی زمانہ قیام مکہ کا دورِ متوسط۔ ابن جریر اور امام رازی نے ضحاک بن مزاحم اور مقاتل بن سلیمان کی یہ روایت نقل کی ہے کہ یہ سورت سورہ نساء سے ۸ سال پہلے اتری تھی۔ اس حساب سے بھی اس کا زمانہ نزول وہی دورِ متوسط قرار پاتا ہے۔ (ابن جریر، جلد ۱، صفحہ ۲۸-۳۰۔ تفسیر کبیر، جلد ۶، صفحہ ۳۵۸)۔

موضوع و مباحث | اس میں اُن شبہات و اعتراضات پر کلام کیا گیا ہے جو قرآن اور محمد صلی اللہ علیہ وسلم کی نبوت، اور آپ کی پیش کردہ تعلیم پر کفارِ مکہ کی طرف سے پیش کیے جاتے تھے۔ اُن میں سے ایک ایک کا چچا تک جواب دیا گیا ہے اور ساتھ ساتھ دعوتِ حق سے منہ موڑنے کے برے نتائج بھی صاف صاف

آيَاتُهَا ۚ سُوْرَةُ الْفُرْقَانِ مَكِّيَّةٌ رُّكُوْعَاتُهَا ۙ

بِسْمِ اللّٰهِ الرَّحْمٰنِ الرَّحِيْمِ
تَبٰرَكَ الَّذِي نَزَّلَ الْفُرْقَانَ عَلٰى عَبْدِهٖ لِيَكُوْنَ لِلْعٰلَمِيْنَ

شروع اللہ کے نام سے جو رحمان و رحیم ہے

نہایت متبرک ہے وہ جس نے یہ فرقان اپنے بند پر نازل کیا تاکہ اسے جہان والوں کے

۱۔ اصل میں لفظ تَبَارَكَ استعمال ہوتا ہے جس کا پورا مفہوم کسی ایک لفظ تو درکنار ایک فقرے میں بھی ادا ہونا مشکل ہے۔ اس کا مادہ ب س ر لٹ ہے جس سے دو مصدر بَرَّكَ اور بَرَّد کے نکلے ہیں۔ بَرَّكَ میں افزونی، فراوانی، کثرت اور زیادتی کا تصور ہے اور بَرَّد میں ثبات، بقا اور لزوم کا تصور۔ پھر جب اس مصدر سے تَبَارَكَ کا صیغہ بنایا جاتا ہے تو باب تفاعل کی خصوصیت، مبالغہ اور اظہار کمال، اس میں اور شامل ہو جاتی ہے اور اس کا مفہوم انتہائی فراوانی، بڑھتی اور چڑھتی افزونی، اور کمال درجے کی پائیداری ہو جاتا ہے۔ یہ لفظ مختلف مواقع پر مختلف حیثیتوں سے کسی چیز کی فراوانی کے لیے، یا اس کے ثبات و دوام کی کیفیت بیان کرنے کے لیے بولا جاتا ہے۔ مثلاً کبھی اس سے مراد بندگی میں بہت بڑھ جانا ہوتا ہے۔ جیسے کہتے ہیں تَبَارَكَتِ الْفَلَاحُ یعنی غلام کھجور کا درخت بہت اونچا ہو گیا۔ اُٹھتی کہتا ہے کہ ایک آدمی ایک اونچے نیلے پر چڑھ گیا اور اپنے ساتھیوں سے کہنے لگا تَبَارَكَتِ عَلَیْکُمْ دعو میں تم سے اونچا ہو گیا ہوں۔ کبھی اسے عظمت اور بزرگی میں بڑھ جانے کے لیے بولتے ہیں کبھی اس کو فیض سانی اور خیر اور بھلائی میں بڑھے ہوئے ہونے کے لیے استعمال کرتے ہیں۔ کبھی اس سے پاکیزگی و تقدس کا کمال مراد ہوتا ہے۔ سادہ سی کیفیت اس کے معنی ثبوت و لزوم کی بھی ہے۔ موقع و محل اور سیاق و سباق بتا دیتا ہے کہ کس جگہ اس لفظ کا استعمال کس غرض کے لیے کیا گیا ہے۔ یہاں جو مضمون آگے

چل کر بیان ہو رہا ہے اس کو نگاہ میں رکھا جائے تو معلوم ہوتا ہے کہ اس جگہ اللہ تعالیٰ کے لیے ایک معنی میں نہیں بہت سے معنوں میں استعمال ہوا ہے :

(۱) بڑا محسن اور نہایت باخیر، اس لیے کہ اس نے اپنے بندے کو فرقان کی عظیم الشان نعمت سے نواز کر دنیا بھر کو خبردار کرنے کا انتظام فرمایا۔

(۲) نہایت بزرگ و با عظمت، اس لیے کہ زمین و آسمان کی بادشاہی اسی کی ہے۔

(۳) نہایت مقدس و منزہ، اس لیے کہ اس کی ذات ہر شائبہ شرک سے پاک ہے نہ اس کا کوئی ہم جنس کہ ذاتِ خداوندی میں اس کا نظیر و شبیل ہو، اور نہ اس کے لیے فناء و تغیر کہ اسے جانشینی کے لیے بیٹے کی حاجت ہو۔

(۴) نہایت بلند و برتر، اس لیے کہ بادشاہی ساری کی ساری اسی کی ہے اور کسی دوسرے کا یہ مرتبہ نہیں کہ اس کے اختیارات میں اس کا شریک ہو سکے۔

(۵) کمال قدرت کے اعتبار سے برتر، اس لیے کہ وہ کائنات کی ہر چیز کو پیدا کرنے والا اور ہر شے کی تقدیر مقرر کرنے والا ہے۔ (مزید تشریح کے لیے ملاحظہ ہو تفہیم القرآن، جلد سوم، المومنون، حاشیہ ۱۴- الفرقان، حاشیہ ۱۹)۔

۲۵ یعنی قرآن مجید فرقان مصدر ہے مادۃ ف ر ق سے جس کے معنی ہیں دو چیزوں کو الگ کرنا، یا ایک ہی چیز کے اجزاء کا الگ الگ ہونا قرآن مجید کے لیے اس لفظ کا استعمال یا تو فارق کے معنی میں ہوا ہے، یا مفروق کے معنی میں، یا پھر اس سے مقصود مبالغہ ہے، یعنی فرق کرنے کے معاملے میں اس کا کمال اتنا بڑھا ہوا ہے کہ گویا وہ خود ہی فرق ہے۔ اگر اسے پہلے

اور دوسرے معنی میں لیا جائے تو اس کا صحیح ترجمہ کسوٹی، ماد فیصلہ کن چیز، اور معیار فیصلہ

کے ہوں گے۔ اور اگر دوسرے معنی میں لیا جائے تو اس کا مطلب الگ الگ اجزاء پر مشتمل، اور

الگ الگ اوقات میں آنے والے اجزاء پر مشتمل چیز کے ہوں گے۔ قرآن مجید کو ان دونوں ہی

امتیازات سے ”الفرقان“ کہا گیا ہے۔

نَذِيرًا ۱) الَّذِي لَهُ مُلْكُ السَّمَوَاتِ وَالْأَرْضِ وَلَهُ

نذیرؑ جو زمین اور آسمانوں کی بادشاہی کا مالک ہے، جس نے کسی کو

۳۷ اصل میں لفظ نذیر استعمال ہوا ہے جس کے معنی ہیں بتدريج، تھوڑا تھوڑا کر کے نازل کرنا۔ اس تمہیدی مضمون کی مناسبت آگے چل کر آیت ۳۶ (رکوع ۳۷) کے مطالعہ سے معلوم ہوگی جہاں کفار مکہ کے اس اعتراض پر گفتگو کی گئی ہے کہ ”یہ قرآن پورا کا پورا ایک ہی وقت میں کیوں نہ آتا رہیگا؟“

۳۸ یعنی خبردار کرنے والا، متنبہ کرنے والا، غفلت اور گمراہی کے بُرے نتائج سے ڈرنے والا۔ اس سے مراد ”فرقان“ بھی ہو سکتا ہے، ”ادودہ“ ”بندہ“ بھی جس پر فرقان نازل کیا گیا۔ الفاظ ایسے جامع ہیں کہ دونوں ہی مراد ہو سکتے ہیں، اور حقیقت کے اعتبار سے چونکہ دونوں ایک ہیں اور ایک ہی کام کے لیے بھیجے گئے ہیں، اس لیے کہنا چاہیے کہ دونوں ہی مراد ہیں۔ پھر یہ جو فرمایا کہ سارے جہان والوں کے لیے نذیر ہو، تو اس سے معلوم ہوا کہ قرآن کی دعوت اور محمد صلی اللہ علیہ وسلم کی رسالت کسی ایک ملک کے لیے نہیں، پوری دنیا کے لیے ہے، اور اپنے ہی زمانے کے لیے نہیں، آنے والے تمام زمانوں کے لیے ہے۔ یہ مضمون متعدد مقامات پر قرآن مجید میں بیان ہوا ہے مثلاً فرمایا آیاتھا النَّاسُ إِنِّي رَسُولُ اللَّهِ إِلَيْكُمْ جُمُعًا، اے انسانو! میں تم سب کی طرف اللہ کا رسول ہوں“ (الأعراف، آیت ۱۵۸)۔ وَأَوْحِيَ إِلَيَّ هَذَا الْقُرْآنُ لَا نَذِيرٌ لَّكَ فِيهِ وَمَنْ يَكْفُرْ، ”میری طرف یہ قرآن بھیجا گیا ہے تاکہ اس کے فدیہ سے میں تم کو خبردار کروں اور جس جس کو بھی پہنچے“ (الأنعام، آیت ۱۱)۔ وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا، ”میں نے تم کو سارے ہی انسانوں کے لیے بشارت دینے والا اور خبردار کرنے والا بنا کر بھیجا ہے“ (سبا، آیت ۲۸)۔ وَمَا أَرْسَلْنَاكَ إِلَّا رَحْمَةً لِّلْعَالَمِينَ، ”میں نے تم کو تمام دنیا والوں کے لیے رحمت بنا کر بھیجا ہے“ (الانبیاء، آیت ۱۰۷)۔ اور اس مضمون کو خوب کھول